

ಯಾಗಿ ಹೇಳಿ ಬಂದಿದ್ದೆ. ಅಲ್ಲಿ ಬೇರೆ ಬೇರೆ ಸಂಘಗಳು ಬಂದಿವೆ, ಆದರೆ ನಾನು ಹೇಳಿದ ಎರಡು ಸಂಘಗಳು ಮಾತ್ರ ಬಂದಿಲ್ಲ. ಆದ್ದರಿಂದ, ಆ ಬಗ್ಗೆ ಪರೀಕ್ಷಿಸಿ ಅವುಗಳನ್ನು ರಿಜಿಸ್ಟರ್ ಮಾಡಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಗಂಗಾಧರ ಗೌಡ.— ಆ ವಿವರಗಳನ್ನು ಕಳುಹಿಸಿಕೊಟ್ಟರೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಆರ್. ಎಸ್. ನಡೋಣಿ.— ಮಶಾಸನ ಪಡೆಯತಕ್ಕ ವಯಸ್ಕ ಕುಸ್ತಿ ಪಟುಗಳು ಎಷ್ಟು ಮಂದಿ ಇದ್ದಾರೆಂದು ಬೆಳಗಾನ ಅಧಿಕಾರಿಗಳನ್ನು ಭೇಟಿಯಾಗಿ ಕೇಳಿದಾಗ ಅವರು ಇಲ್ಲಿಯವರೆಗೆ ಒಂದು ಅರ್ಜಿಯೂ ಬಂದಿಲ್ಲವೆಂದು ಹೇಳಿದರು. ಆದ್ದರಿಂದ, ತಾವು ಇದನ್ನು ಪರಿಶೀಲಿಸುತ್ತೀರಾ ?

ಶ್ರೀ ಗಂಗಾಧರ ಗೌಡ.— ಮಾನ್ಯ ಸದಸ್ಯರು ತಾಲ್ಲೂಕು ಬೋರ್ಡಿನ ಸದಸ್ಯರಾಗಿರುವುದರಿಂದ ಅವರು ಅಲ್ಲಿ ಇದನ್ನು ಪ್ರಶ್ನಿಸಬಹುದು.

ಅಧ್ಯಕ್ಷರು.— ತಾವೇ ಜಿಲ್ಲಾಧಿಕಾರಿಗಳಿಗೆ ಆದೇಶ ಕೊಡುತ್ತೀರಾ ಎಂದು ಕೇಳುತ್ತಾರೆ.

ಶ್ರೀ ಗಂಗಾಧರ ಗೌಡ.— ಮಾನ್ಯ ಸದಸ್ಯರು ವಿವರ ತಿಳಿಸಿದರೆ ಜಿಲ್ಲಾಧಿಕಾರಿಗಳಿಗೆ ತಿಳಿಸಿ ಸಂಘಗಳನ್ನು ರಿಜಿಸ್ಟರ್ ಮಾಡಿಸುತ್ತೇನೆ.

ಶ್ರೀ ಕೆ. ಹೆಚ್. ರಾಮಕೃಷ್ಣಯ್ಯ.— (ಸದಸ್ಯರು ಹಾಜರಿರಲಿಲ್ಲ)

Air Ports in the State

700 SRI M. GANGANNA (Kustagi)— Will the Minister for Public Works be pleased to state,

- (a) the total number of air ports in the State.
- (b) out of them, the number of air ports in use.
- (c) the places where there are open space air ports and whether they are in use.
- (d) whether feeder services between Mangalore-Mysore-Bangalore and Belgaum-Bellary-Bangalore cities had been proposed to be taken up in Second Five Year Plan, if so, its stage at present.
- (e) the cities between which the Central Government is decided to commence new feeder services.
- (f) if so, decided, when they would be commenced ?

SRI KAGODU THIMMAPPA (Minister for Public Works).—

- (a) Total number of air ports in the State—12
- (b) Airports in use—7
- (c) open space airports—4. (1) Hassan (2) Bellary (3) Ginigera and (4) Raichur Above mentioned airports are not in use.
- (d) No.
- (e) Raichur and Hubli

(f) This matter relates to Central Government. Therefore correspondence would be made with the Central Government.

ಶ್ರೀ ಎಂ. ಗಂಗಣ್ಣ.— ನನ್ನ (ಉ) ಪ್ರಶ್ನೆಗೆ ಉತ್ತರವಾಗಿ ರಾಯಚೂರು ಮತ್ತು ಹುಬ್ಬಳ್ಳಿ ಎಂದು ಹೇಳಿದ್ದೀರಿ. ಆ ಬಗ್ಗೆ ಕೇಂದ್ರದ ಮಂತ್ರಿಗಳು ಸಹ ಬೆಂಗಳೂರಿಗೆ ಬಂದಾಗ ಆಶ್ಚರ್ಯವೆನಿಸಿ ಕೊಟ್ಟಿದ್ದಾರೆ. ಆದ್ದರಿಂದ, ಆ ಬಗ್ಗೆ ರಾಜ್ಯ ಸರ್ಕಾರ ಒತ್ತಾಯ ಮಾಡಿದೆಯೇ ಇಲ್ಲವೇ ಎಂಬುದನ್ನು ತಿಳಿಸಬೇಕು.

ಶ್ರೀ ಕಾಗೋಡು ತಿಮ್ಮಪ್ಪ.— ಫೀಡರ್ ಸರ್ವಿಸನ್ನು ಪ್ರಾರಂಭಿಸುವ ಸಲುವಾಗಿ ಕೇಂದ್ರ ಸರ್ಕಾರದವರು ಒಂದು ವಿಶೇಷ ಸಂಸ್ಥೆಯನ್ನು ನೇಮಿಸಿದ್ದಾರೆ ಅವರು ಇದನ್ನು ಪ್ರಾರಂಭಿಸಬೇಕು. ಹುಬ್ಬಳ್ಳಿ ಮತ್ತು ರಾಯಚೂರು ನಡುವೆ ಪ್ರಾರಂಭಿಸುವ ಬಗ್ಗೆ ಅವರು ತೀರ್ಮಾನಿಸಿದ್ದಾರೆ. ಯಾವಾಗ ಪ್ರಾರಂಭ ಮಾಡುತ್ತಾರೆಂಬುದು ಗೊತ್ತಿಲ್ಲ. ಅದಷ್ಟು ಬೇಗ ಮಾಡಬೇಕೆಂಬ ಒತ್ತಾಯವನ್ನು ನಾವು ಕೇಂದ್ರ ಸರ್ಕಾರದ ಮೇಲೆ ಪುನಃ ತರುತ್ತೇವೆ.

ಶ್ರೀ ಎಂ. ಗಂಗಣ್ಣ.—ರಾಜ್ಯದಲ್ಲಿ ಉಪಯೋಗದಲ್ಲಿರತಕ್ಕ ೭ ವಿಮಾನ ನಿಲ್ದಾಣಗಳು ಯಾವುವು?

ಶ್ರೀ ಕಾಗೋಡು ತಿಮ್ಮಪ್ಪ.— ಕೇಂದ್ರ ಸರ್ಕಾರದ ಕೈಯಲ್ಲಿರತಕ್ಕ ವಿಮಾನ ನಿಲ್ದಾಣಗಳ ಪೈಕಿ ಹಾಸನ, ಕೋಲಾರ, ಬಳ್ಳಾರಿ ಇವು ಮಾತ್ರ ಉಪಯೋಗಕ್ಕೆ ಬರುತ್ತಿವೆ. ರಾಜ್ಯ ಸರ್ಕಾರದ ಕೈಯಲ್ಲಿರತಕ್ಕ ಜಕ್ಕೂರು, ಗಿಣಿಗೇರ, ರಾಯಚೂರು ಇವುಗಳ ಪೈಕಿ ಜಕ್ಕೂರು ಸರ್ವಿಸ್‌ನಲ್ಲಿದೆ, ಗಿಣಿಗೇರ ಮತ್ತು ರಾಯಚೂರಿನಲ್ಲಿ ಸ್ವಲ್ಪ ಉಪಯೋಗ ಮಾಡುವುದರ ಮೂಲಕ ಆಪರೇಷನ್ ಮಾಡುವುದಕ್ಕೆ ಯೋಚಿಸಿದ್ದೇವೆ.

ಶ್ರೀ ವಿ. ಎಲ್. ಶಿವಪ್ಪ.— ಫೀಡರ್ ಸರ್ವಿಸಿಗೆ ದಾವಣಗೆರೆ ಕೂಡ ಸೇರಿದೆ ಎಂದು ಪತ್ರಿಕೆಯಲ್ಲಿ ಓದಿದೆ, ಅದು ನಿಜವೇ? ಸೇರದಿದ್ದರೆ, ಸರ್ಕಾರ ಅದನ್ನು ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತದೆಯೇ?

ಶ್ರೀ ಕಾಗೋಡು ತಿಮ್ಮಪ್ಪ.—ಸದ್ಯಕ್ಕೆ ಅದು ಸೇರಿಲ್ಲ, ಮುಂದೆ ಸೇರಿಸುವುದಕ್ಕೆ ಪ್ರಯತ್ನ ಮಾಡೋಣ.

ಶ್ರೀ ಡಿ. ಟಿ. ರಾಮು.— ಸಾಮಾನ್ಯ ನಿಲ್ದಾಣಕ್ಕೂ ಬಯಲು ವಿಮಾನ ನಿಲ್ದಾಣಕ್ಕೂ ಇರುವ ವ್ಯತ್ಯಾಸ ಏನು?

ಶ್ರೀ ಕಾಗೋಡು ತಿಮ್ಮಪ್ಪ.— ಬಯಲು ವಿಮಾನ ನಿಲ್ದಾಣ ಎಂದರೆ ಕಟ್ಟಡ ವಗೈರೆ ಇರುವುದಿಲ್ಲ ಸಾಮಾನ್ಯ ವಿಮಾನ ನಿಲ್ದಾಣದಲ್ಲಿ ಎಲ್ಲ ವ್ಯವಸ್ಥೆಗಳು ಇರುತ್ತವೆ.

ಶ್ರೀ ಎಂ. ಗಂಗಣ್ಣ.—ಗಿಣಿಗೇರ ಐತಿಹಾಸಿಕ ಪ್ರಸಿದ್ಧ ಸ್ಥಳ. ಪಕ್ಕನಲ್ಲೇ ಹಂಪೆ, ಐಹೊಳೆ, ಪಟ್ಟದಕಲ್ಲು, ಬಾದಾಮಿ ಎಲ್ಲ ಬರುತ್ತವೆ. ಅಲ್ಲಿಗೆ ವಿದೇಶಿಯರು ಆಗಾಗ್ಗೆ ಬರುತ್ತಿರುತ್ತಾರೆ. ಆದ್ದರಿಂದ ರಾಯಚೂರು ಮತ್ತು ಗಿಣಿಗೇರ ನಡುವೆ ಫೀಡರ್ ಸರ್ವಿಸನ್ನು ಪ್ರಾರಂಭಿಸುವುದಕ್ಕೆ ಕೇಂದ್ರ ಸರ್ಕಾರಕ್ಕೆ ಶಿಫಾರಸ್ಸು ಮಾಡಬೇಕೆಂದು ಸಲಹೆ ಮಾಡುತ್ತೇನೆ.

ಶ್ರೀ ಕಾಗೋಡು ತಿಮ್ಮಪ್ಪ....ರಾಯಚೂರು ಮತ್ತು ಹುಬ್ಬಳ್ಳಿಗೆ ಫೀಡರ್ ಸರ್ವಿಸನ್ನು ಮಂಜೂರಾಡುವಾಗ ತಜ್ಞರು ಬಂದು ಎರಡು ಸ್ಥಳಗಳನ್ನು ನೋಡಿ ಪರಿಶೀಲನೆ ಮಾಡಿ ಒಂದು ತೀರ್ಮಾನಕ್ಕೆ ಬಂದಿದ್ದಾರೆ. ರಾಜ್ಯ ಸರ್ಕಾರ ತನಗೆ ಬೇಕಾದ ಕಡೆ ಹೇಳಬಹುದು, ಆದರೆ ಅಂತಿಮವಾಗಿ ತೀರ್ಮಾನ ಮಾಡತಕ್ಕವರು ಸಂಬಂಧಪಟ್ಟ ಕೇಂದ್ರದ ತಜ್ಞರು. ಅವರು ಪರಿಶೀಲನೆ ಮಾಡಿ ಶಿಫಾರಸ್ಸು ಮಾಡಿದ ನಂತರ ಮತ್ತೆ ಅದನ್ನು ಬದಲಾವಣೆ ಮಾಡಬೇಕೆಂದರೆ ಅನವಶ್ಯಕವಾಗಿ ಒಳಿಂಬವಾಗಬಹುದು. ಅದುದರಿಂದ, ಮಂಜೂರಾಗಿರತಕ್ಕದನ್ನು ತೀವ್ರವಾಗಿ ಪ್ರಾರಂಭಿಸುವುದಕ್ಕೆ ಒತ್ತಾಯಿಸುತ್ತೇವೆ.

Kaveri Water Supply Scheme to Mandya Town

742 SRI M. S. ATMANANDA (Mandya).— Will the Minister for Housing and Urban Development be pleased to state.—

(a) whether it has come to the notice of the Government that the scheme for supplying water from Cauveri river to mandya City has been sanctioned.